

Advokatfelagið við Strond 4 Í/F

Samferðslumálaráðið
Att: Heðin Mortensen, landsstýrismaður
Tinganes 2
100 Tórshavn

JÓGVAN P. LASSEN
PETUR EVEN DJURHUUS
JÓGVAN E. ELLEFSEN
ANNA DAM
INGI HØJGAARD
GUNN ELLEFSEN
JULIANNA KLETT

Tórshavn, 15. mai 2019
JPL/tdl j.nr. 1771902
Tórunn D. Lassen beinl. +298 203059
tdl@lawfirm.fo

Viðv.: Viðurskiftunum við Glasir, H-bygninginum og Landsverk

Vísandi til fyrispurning og áheitan, so hevur undirritaði mett um umstøðurnar í sambandi við byggjan av Glasi og H-bygninginum á Landssjúkrahúsínum, sum Landsverk hevur staðið fyrir, har tað hevur víst seg, at meirútreiðslur eru fyrir ávikavist kr. 92 milliónir og kr. 51,1 milliónir.

Ørindi míni vóru at meta um hesa støðu og framferðarháttin hjá Landsverk í byggiætlanunum, og hvat H-bygninginum viðvíkur, kanna eftir hvussu sáttmálar verða gjørdir, samanhildið við verklagslógina, og meta um hvorji stig landsstýrismáðurin átti at taka í sambandi við málið, nú tað eisini er komið undan kavi, hvat H-bygninginum viðvíkur, at avtalur eru gjørdar, sum vilja útloysa ein meirkostnað uppá fyribils kr. 51,1 millónir omanfyri játtanina sambært verklagslógina, og sum peningur ikki er til.

Niðurstøða

Undirritaði mælir til, at landsstýrismáðurin heitir á löggregluna um at kanna eftir, um brot er framt á revsilóbina - kapittul 16 - kanska serliga § 157, og at taka neyðug stig at kanna möguleikan fyrir at reisa endurgjaldskrav móti ábyrgdarpersónum á Landsverk, sum hava haft við verkætlana at gera.

Søguliga gongdin

Landsgrannskoðanin hevur í drúgvاري frágreiðing frá apríl í ár viðvíkjandi **Glesi** lýst byggimálið og víst á, at játtanir ikki er hildnar, og givnar játtanir fluttar til annað endamál enn tær vórðu játtaðar til,

Advokatfelagið við Strond 4 Í/F reg. nr. 5274 hevur sum íognarar advokatsmápartafelögini nr. 4147, 4160, 4161, 4190, 5317 og 5731.

Adressa	Telefon	Telefax	Peningastovnar
Yviri við Strond 4 FO-110 Tórshavn Boks 359 Føroyar	+298 203040	+298 203041	P/F BankNordik 6460-1001878 Betri Banki P/F 9181-1500092 Norðoya Sparikassi 9865-1850045 Suðuroyar Sparikassi 9870-1003578
www.lawfirm.fo	e-mail: lawfirm@lawfirm.fo		

ið sambært Landsgrannskoðanini hevur við sær, at Glasir kostar kr. 92 millónir meira enn verklagslógin tá heimilaði.

Landsverk hevur í skrivum 15/3-2019 og 26/4-2019 um figgjartørv og figgjarstýring víst á viðurskiftir og manglar, og um hvussu broytt mannagongd skal hjálpa til viðvíkjandi figgjarstýring.

Hvat **H-bygninginum** á Landssjúkrahúsínum viðvíkur, so var gongdin tann, at Løgtingið við løgtingslög frá 2008 játtaði kr. 150 milliónir til at høvuðsumvæla, útbyggja og nýtmansgera Landssjúkrahúsið fyri tíðarskeiðið 2009-2012, men lá í kortunum, at í tíðarskeiðinum 2009-2015 fóru ílögurnar at verða uml. kr. 350 milliónir.

Í juni 2011 vórðu játtaðar kr. 421,8 milliónir og í mai 2013 vórðu játtaðar kr. 489,3 milliónir.

Í mars 2017 vórðu játtaðar kr. 652,6 milliónir, harav Landsstýrið hevði skotið upp kr. 633,4 milliónir, meðan figgjarnevndin hækkaði hetta tal við kr. 19,2 milliónum til kr. 652,6 milliónir. Henda játtan fevndi eisini um aðrar verkætlanir enn H-bygningin.

Játtanin varð latin til Heilsu- og Innlendismálaráðið, sum síðani lat sína heimild til sjúkrahússtjóran, sum síðani lat heimildina av verkætlanini upp í hendir hjá Landsverk at avgreiða.

Síðani viðurskiftini viðvíkjandi Glasir komu undan kavi, hevur landsstýrismaðurin í samferðslumálum sum partur av sínum eftirliti við Landsverk, biðið Landsverk kanna eftir hvussu byggiætlanin viðvíkjandi landssjúkrahúsínum gongur, og í hesum sambandi biðið teir nágreina hvat vantaði veruligi kostnaðurin fer at blíva sambært goldnum upphæddum og teimum sáttmálum, sum nú eru í gildi.

Landsverk hevur í skrivi frá 8. maí 2019 til Heilsu- og Innlendismálaráðið greitt frá, at komið er eftir, at samlaða meirnýtslan, sambært gjördum avtalum, og longu goldnum rokningum í sambandi við H-bygningin, har játtanin var kr. 503,2 millónir, væntandi verður kr. 51,1 millónir hægri. Fyri at halda játtanina, verður m.a. mælt til at umhugsa, at tvær hæddir koma at standa tómar.

Mannagongd hjá Landsverk

Eftir áheitanina hevur undirritaði saman við Landsverk, tá um H-bygningin ræður, kannað veruligu umstøðurnar í sambandi við gerð av sáttmálum, samanhildið við figgjarætlan, harundir mannagongdir í hesum sambandi.

Her kann staðfestast tann sama stöða á Landsjúkrahúsínum sum á Glasi, har Landsgrannskoðarin í frágreiðing síni frá apríl 2019 í síni niðurstöðu tekur soleiðis til:

Kanningin hjá Landsgrannskoðanini vísir, at í sambandi við verkætlana Skúladepl við Marknagil, hefur Landsverk ikki brúkt figgjarstýringsskipanina nøktandi, og tí hefur ikki verið gjørligt at sæð samlað yvirlit yvir hvat var “disponerað” av játtanini. Tað bar tí heldur ikki til at fylgja við frá disponering til landsroknkap.

Sambært roknkaparreglugerðini hjá Landsverk, kann deildarleiðari bert gera bindandi avtalur viðvíkjandi egnu deild, og skal stjórin, áðrenn keypt verður, góðkenna og undirskriva avtalur og sáttmálar, sum fara uppm kr. 300.000,-, tó undantikið, tá útgreinað og góðkend A-kostnaðarætlan og sáttmáli fyriliggur. Viðvíkjandi A, B og C kostnaðarætlanum, og hvussu hetta eigur at virka, verður víst til frágreiðing frá Landsgrannskoðani viðvíkjandi Glasi, síðu 47.

Í byggimálinum um H-bygningin, fyriliggur bert ein C kostnaðarætlan, sum er undirskrivað 11/6 - 2015, meðan eingin B ella A kostnaðarætlan í undirskrivaðum líki fyriliggur, men fyriliggja í útkasti B og A ætlan frá ávikavist 1/9-2016 og 15/12-2016.

Av fyriliggjandi A ætlan, samanhildið við eitt notat frá 17/12-2016 gongur fram, at longu tá ið høvuðssáttmálarnir við MTH uppá kr. 154 milliónir verða undirskrivaðir 22/12-2016, er greitt fyrir Landsverki, at farið verður út um játtanina við knapt kr. 3,5 milliónir, sum mælt verður til at finna í sparingum, utan tó at siga hvaðani hesar skulu koma.

Utan at fara út í æsir við öllum hinum sáttmálunum og avhildnum útreiðslum annars, so tykist mannagongdin at hava verið tann sama hvat H-bygninginum viðvíkur, sum víst á í frágreiðingini hjá Landsgrannskoðani um Glasir nevniliga, at Landsverk á ein hátt hefur rullað eina meirútreiðslu, fyribils mett til kr. 51,1 milliónir av verkætlani, framman fyrir sær, utan at tikið neyðug stig í hesum sambandi, og vitandi um, at eingin peningur er tókur til hesa skuldbinding. Tað gongur fram av innanhýsis samskifti millum deildir á Landsverki, at Landsverk hefur verið varugt við hesi viðurskiftir, men ikki latið við seg koma mótvægis játtandi myndugleikunum.

Av einum notati frá fundi í Heilsu- og Innlendismálaráðnum 18/12- 2018, verður spurningurin reistur um alt vildi væl við, við verkætlani at byggja nýggja H-bygningin, og har Landsverk váttaði, at alt gekk sum tað skuldi, og var gott skil og neyv stýring á figgjarstýringini á verkætlani. Umframta tað, so gingu arbeiðstökurnar stak væl.

Advokatfelagið við Strond 4

Løgfrøðilig meting

Í revsilógin kapittul 16 um Brotsverk í tænastu ella starvi hjá tí almenna o.a., er í § 157 ásett:
Við sekt ella fongsli í upp til 4 mánaðir verður tann revsaður, sum tá ið hann virkar í tænastu ella starvi hjá tí almenna, grovliga ella ofta vanrøkir hesi ella er óvandaligur:

- 1) *i tænastuni ella starvinum ella*
- 2) *við at halda tær skyldur, sum hoyra tænastuni ella starvinum til.*

Í hesum málum hefur Landsverk ikki hildið játtanarkarmin sambært verklagslögini, og væl vitandi um veruligu umstøðurnar í málinum og játtanum, sett til viks tær skyldur, sum hoyra tænastuni og starvinum til, og gjøgnum síni størv bundið tað almenna til útreiðslur, sum heimild ikki var fyri.

Mælt verður tí til, at landsstýrismaðurin heitir á fútan um, bæði hvat viðvíkur Glasi og H-bygninginum, at kanna eftir um grundarlag er fyri at reisa ákæru, og samstundis kanna eftir um möguleiki er fyri at reisa endurgjaldskrav móti viðkomandi persónum.

Vísandi til omanfyrirstandandi, meti eg at hava svarað fyrispurningi tykkara.

Virðingarmest

Jógvan P. Lassen, adv.
jpl@lawfirm.fo
tlf. 513996